

בעוהשי"ת

# דברות קודש

אשר זכינו לשמוע מאת  
כ"ק מרו אדמו"ר שליט"א

של"ס תצוה-זכור תש"פ



פורים תשפ"ב

פק"ק קרית טאהש יצ"ו

## הקונטרס נתנדב ע"י

הרבני הנגיד בונה ומקים עולמות של תורה וחסידיות כש"ת

הרב שלמה ראטמער שליט"א

אב"ד קלוזש

לעו"נ אביו הרב החסיד ר' יהושע שלום בן ר' יהודה עזריאל ואסתר ע"ה

זכות הרבים תלוי בו, להוושע בכל מילי דמיטיב

### ברכת מזל טוב

לידידינו העומד לימינינו

ה"ה החתן החשוב

מו"ה יצחק אייזיק וועבערמאן הי"ו

לרגל שמחת נישואיו למזל טוב

### ברכת מזל טוב

להאי גברא רבא, איש חי ורב פעלים, ממעתיקי שמועה, מסר בכל לב ונפש, בדמים תרתי משמע למען הוצאת הקונטרסים, ה"ה האברך החשוב

מו"ה יצחק אייזיק קרויס הי"ו

לרגל הולדת בתו למזל טוב

יהי רצון שירווח רב תענוג ונחת דקדושה ואך טוב וחסד ירדפוהו כל ימי חייו

### על הטוב יזכרו

אלו שנטלו חלק בהוצאת הקונטרס בעין יפה, ה"ה

הרה"ח ר' איסר נפתלי מערמעלשטיין שליט"א

לעו"נ אמו מרת עטל בת ר' יהודה לייבוש ע"ה  
יארצייט כ"ה שבט

מוה"ר ר' משה מרדכי הלוי פריעדמאן הי"ו

לעו"נ אביו ר' שלמה ב"ר דוד הלוי ע"ה  
יארצייט כ"ה שבט

מו"ה יצחק אייזיק קרויס הי"ו

לרגל הולדת בתו למז"ט

מו"ה יוסף חיים יצחק מערמעלשטיין הי"ו

לעו"נ זקונתו מרת עטל בת ר' יהודה לייבוש ע"ה  
יארצייט כ"ה שבט

זכות הרבים תלוי בהם להוושע בכל מילי דמיטיב

בשנת  
תשפ"ו לפ"ק



יוצא לאור  
בסייעתא דשמיא

מכון  
ניצוצי הקלוי

## של"ס תצוה-זכור תש"פ

עם שטייט אין די וואכעדיגע סדרה, ואתה תצוה את בני ישראל ויקחו אליך שמן זית זך כתית למאור להעלות נר תמיד, זאגט רש"י, מדליק עד שתהא שלהבת עולה מעליה.

די אמת איז, עם איז שווער פארוואס שטייט ואתה תצוה את בני ישראל ויקחו אליך' עם וואלט געדארפט שטיין ויקחו שמן זית זך, וואס וויל ער מיט דעם 'אליך', איז די רמב"ן מסביר, אז אליך מיינט צו זאגן, אז זיי זאלן עם ווייזן פאר דיר, דו משה רבינו, זאלסט זען צו עם איז גענוג לויטערע אויל צו נישט, דאס איז די פשט פון אליך, ויקחו אליך זיי זאלן עם נעמען צו דיר, און דו זאלסט זען צו עם איז גענוג לויטער.

אבער עם איז דא נאך א תירוץ, וואס מיר וועלן באלד זען, אויף דעם אליך.

ישראל נמשלו לזית |

ווייטער איז דא א מדרש אויף די פסוק, ואתה תצוה את בני ישראל ויקחו אליך שמן זית זך כתית למאור. וואס דער מדרש ברענגט אראפ פון ירמיהו הנביא, אז ירמיהו הנביא זאגט, 'זית רענן יפה פרי תואר קרא ה' שמך' (ירמיהו י"א ט"ז), אז אידן זענען צוגעגליכן צו א זית.

זאגט די מדרש אז עם איז דא דריי פשטים וואס דאס מיינט צו זאגן אז זיי זענען צוגעגליכן צו א זית. איין פשט פארוואס אידן זענען צוגעגליכן צו א זית איז, וויבאלד א זית ווען מען נעמט עם אראפ פון בוים, נעמט מען עם אראפ, מען טוט עם עפענען, מען טוט עם צעקוועטשן, מען טוט עם אויסקלאפן, נאכדעם נעמט מען עם ארום מיט א בענדל כדי די אויל וואס קומט ארום זאל נישט ארויסרינען, און

נאכדעם לייגט מען ארויף שטיינער דערויף עם אויסצוקוועטשן ביז ווי לאנג מען זעט די שמן ארויסקומען.

דערצו זענען צוגעגליכן אידן צו שמן, ווייל מען טוט זיי צושטופן, מען טוט זיי צושטויסן, זיי גייען אדורך אסאך שוועריקייטן, ביז ווי לאנג מען זעט אז עס איז נישט גוט די וועג, טוט מען תשובה, און מען לייטערט זיך אויס, דעמאלטס טוט דער אייבערשטער העלפן, אזוי ווי ביי די שמן אז נאכ'ן צוקלאפן און צוקוועטשן קומט ארויס די אויל.

נאך א פשט זאגט די מדרש פארוואס די אידן זענען צוגעגליכן צו שמן, ווייל שמן ווען מען לייגט עם אריין אין וואסער, זעט מען די שמן עקסטער און די וואסער עקסטער, צו דעם זענען אידן צוגעגליכן אז זיי מישן זיך נישט אויס צוזאמען מיט די גוים, זיי זענען עומד פאר זיך אליין, אפילו זיי וואוינען צווישן גוים, אבער זיי זענען עומד פאר זיך אליין.

נאך א פשט, פארוואס די אידן זענען צוגעגליכן צו שמן, ווייל אויב מען מישט אויס אנדערע משקאות, ווייסט מען נישט וועלכע איז אונטן און וועלכע איז אויבן, אבער ביי שמן, קומט די שמן צום סוף ארויף אויבן, דאס איז פשט, ונתת ה' אלקיך עליון על כל גווי הארץ, דער אייבערשטער האט אונז געשמעלט העכער ווי אלע פעלקער. אז אפילו מען מישט זיך אויס מיט די גוים, דאס הייסט אז מען וואוינט צווישן די גוים, נאכאלץ שווימען זיי ארויף אזוי ווי די שמן, צו דאס זענען אידן צוגעגליכן צו שמן.

איז וואס וויל דא דער מדרש זאגן וואס וויל ער דא אונז ארויסברענגן.

מהו מחיית עמלק בזמן הזה

נאך א זאך איז שווער, מיר שטייען היינט שבת זכור, מחיית עמלק, מען ווייסט דאך, אז שבת זכור טוט מען די זכירה פון מחיית עמלק, און פורים טוט מען די מעשה, די שבת פארדעם טוט מען דערמאנען דעם עמלק, מען טוט אים אויסמעקן מיט זכירה, און נאכדעם פורים איז די מעשה, מען ווייסט דאך, אז המן איז געווען אן אייניקל פון עמלק, און אויך דער תרגום אויף מגילה ברענגט אז די דרייצנטע

טאג אין אדר ווען די אידן האבן אויסגע'הרג'עט די פינף און זיבעציג טויזנט מענטשן, איז עס אויך געווען אלע מזרעו של עמלק, און די פינף הונדערט מענטשן וואס מען האט אויסגע'הרג'עט אין די דרייצנטע טאג בשושן, און נאך דריי הונדערט די פערצנטע טאג, איז אלעס געווען מזרעו של עמלק, אלעס וואס מען האט אויסגעהארגעט איז געווען מזרעו של עמלק.

איז וואס טוען מיר אונז היינט, מיר האבן היינט געליינט די פרשה, און מיר טוען דערמאנען אז מיר גייען אויסמעקן דעם עמלק, אבער א מענטש טראכט אריין, עס איז טאקע א חיוב מדאורייתא, א מצוות עשה מדאורייתא מען זאל אויסמעקן עמלק, אבער מען טראכט אריין, וואס איז שייך למעשה היינט, עמלק איז דאך אויסגעמעקט, יא, מען האט גע'הרג'עט די מענטשן, עס איז דאך דא זכירה מיט מעשה, וואס איז די מעשה היינט, וואס איז היינט די מעשה פון אויסמעקן עמלק.

די זכירה איז א חיוב מדאורייתא, טוט מען אלעס, עס איז א מצוות עשה מדאורייתא דאס צו טון, טוט מען עס, מען זאגט תמחה את זכר עמלק, עס איז דא די שיטה פון קאמארנער צו זאגן זכר מיט א סגול, א אנדערע שיטה איז צו זאגן זכר מיט א צירי, מען טוט אלעס וואס מען קען צו יוצא זיין זכירה. אבער סוף כל סוף, עס קומט פורים, וואס טוט מען מיט די מעשה וואס איז מיט די מעשה עמלק וויאזוי טוט מען דאס אויסמעקן.

| קליפת עמלק הוא שהעבודה יהא בלי קדושה וטהרה

נאר וואס דען, רבינו הקדוש פלעגט מעורר זיין אויף דעם שבת, שבת זכור, וויאזוי קען מען אויסמעקן די קליפת עמלק, איז איין זאך, מיר ווייסן דאך אשר קרד בדרך, דער עמלק האט קאלט געמאכט. זאגט רש"י אשר קרד בדרך, זאגט ער, די קדושה וטהרה, דאס האט ער אוועקגענומען פון כלל ישראל. ער האט געוואלט אוועקנעמען, קאלט מאכן. דו קענסט לערנען תורה אן א קדושה, דו דארפסט זיך נישט האלטן הייליג, דו דארפסט זיך נישט האלטן ריין, דו קענסט אלעס אנקומען, עס פעלט נישט אויס, דאס האט ער געטון.

און דאס ווייסן מיר דאך, אז אלע יארן איז דאס געווען א מלחמה, מ'האט זיך געדארפט האלטן. כלל ישראל האט זיך געדארפט האלטן ערליך, מיט קדושה וטהרה, ווייל נאר אזוי גייט ארויף די תורה, נאר אזוי נעמט דער אייבערשטער אן אונזערע תפילות, נאר אזוי קען זיך א איד האלטן אז נישט איז גארנישט, "ראשית חכמה יראת ה'", די גאנצע תורה, די גאנצע זאך וואס א איד דארף טון, אלע הלכות, איז נאר אז ער האט יראת ה', נאכדעם קומט די חכמה, ראשית חכמה יראת השם, דאס איז געווען אלע יארן, און דאס איז אין די היינטיגע יארן אויך, אין די עקבתא דמשיחא, עס ווערט געברענגט פון צדיקים אז עס וועט קומען א צייט פאר משיח וועט קומען, וואס וועט זיין שווערע נסיונות, אידישע קינדער וועלן זיך זייער מוטשען בקדושה ונטהרה, אבער דאס דארף מען זען מען זאל זיך האלטן, דאס איז די קליפת עמלק, דאס איז די זאך אשר קרך בדרך, דאס מיינט קדושה וטהרה, דאס דארף זיך א איד האלטן.

#### הכלים הטמאים מחלישים האמונה

היינטיגע צייטן איז דאך דא כלים מכלים שונים, עס קומען ארויס פארשידענע כלים, פארשידענע מיני כלים. דא איז דא א היתר, דא איז נישטא קיין היתר, דא מען מען יא, דא מען מען נישט, בקיצור, עס איז געפערליך, מען דארף זיך האלטן, מען דארף מתפלל זיין אין די היינטיגע צייטן להעביר טומאה מן הארץ, מען זאל אוועקנעמען די טומאה פון די ערד וואו אידן וואוינען, ס'זאל נישט זיין די קליפות, די עמלק.

איז ווען מען נעמט אריין די כלים, קען מען צוקומען פון דעם מאמין בהשם אחד זיך איבערדייען צו דינען דעם אל אחר. מען קען זיין א מאמין בהשם אחד, אבער די אלע זאכן דרייען איבער א מענטש אז ער זאל דינען דעם אל אחר. אזוי ווייט, אין פרשת בראשית שטייט, אז ווען דער אייבערשטער האט געזאגט פאר אדם הראשון דו זאלסט נישט עסן פון דעם עץ הדעת, און אדם הראשון האט יא געגעסן, שטייט אז דער אייבערשטער האט געזאגט קוץ ודרדר תצמיח לך, דאס הייסט, אז ביי די פירות, ביי אלע זאכן זענען ארויסגעקומען קוצים ודרדרים קען מען

דען זאגן אז עס מיינט נאר בנשמיות, אז א איד ווען ער עסט עפעס, צו וואס ער טוט, איז דא אלץ א קויז ודרדר.

נאר וואס דען עס שטייט אין די תורה, ביי די פרשה פון קריאת שמע, 'שמע ישראל ה' אלקינו ה' אחד', איז די ד' גרויס, די ד' איז גרעסער געשריבן, און אין פרשת כי תשא, שטייט דארט אל אחר איז די ר' גרויס, זאגן די ספרים הקדושים פשט, אז די גאנצע זאך פון א איד איז נאר א קויז ביים דרדר. וואס הייסט, ס'איז נאר א חילוק צווישן א ד' און א ר' נאר א קויז, אן עק. אזוי ווייט, אזוי האקל איז דאס, א מענטש קען זיין א מאמין בה' מיט'ן ד' פון ה' אחד, און ער קען זיך מיט איין קויז, מיט איין פיצעלע, זיך געבן א ריר אוועק צו דעם אל אחר, איבערהויפט אז עמלק באטרעפט צוויי הונדערט און פערציג, און אל אחר באטרעפט אויך צוויי הונדערט און פערציג, דאס האבן זיי געוואלט דאס האט דער עמלק געוואלט, עמלק האט געוואלט אויסרייסן אידישקייט, אז אידישע קינדער זאלן זיך ענדערש גיין דינען דעם אל אחר, ווייטער אונזער חיוב איז אויסצומעקן דעם עמלק, אז עס זאל נישט זיין דער קויז ודרדר, דאס איז דער פשט פונעם מלחמת עמלק מדור דור, דור דור איז ד' ר', דאס איז די מלחמת עמלק, צו מען געבט א רוק מיטן קויז א קליין ביסל, און מען לויפט חס ושלום צו צו דעם אל אחר מיט דעם ר'.

| המן רצה להכשיל את ישראל כדי לקטרג עליהם

דאס איז געווען דער המן, דאס האט ער געוואלט טוהן, ער האט געוואלט מכשיל זיין כלל ישראל, ס'איז געווען א סעודה ביי אחשוורוש'ן, האט ער גערופן די אידן, די אידן זענען געקומען, ער האט זיי געוואלט מכשיל זיין, ער האט געוואלט זיי זאלן זיין מחויב די גזירה וואס ער וויל פארלענדן כלל ישראל, זאל זיך זיי עס קומען מיט א חיוב, ווייל זיי האבן עובר געווען אן עבירה.

אזוי ווי מרדכי הצדיק האט דאס געזען האט ער געשריגן אז מען זאל נישט גיין, ער האט געזאגט אז מען געט פאר'ן שטן, פאר'ן מקטרג געבט מען אריין ווערטער אז ער זאל קענען רעדן, אז מען זאל קענען מאכן א גזירה. אבער די אידישע קינדער האבן נישט געהארקט דעמאלטס, זיי זענען יא געגאנגען, זיי זענען נכשל געווארן. דאס האט געברענגט די להשמד להרוג ולאבד, דאס האט המן געוואלט.

פון דעס טוועגן, האט מרדכי הצדיק גערעדט ווייטער צו כלל ישראל, 'וויזעק זעקה גדולה ומרה', און אסתר המלכה האט גוזר תענית געווען, ביז די אידישע קינדער האבן תשובה געטון, און די גזירה איז בטל געווארן.

דאס קען מען זאגן, דאס איז דער פשט אינעם מדרש, דער מדרש ברענגט דריי זאכן, דריי פשטים אויף דעם 'זית רעגן יפה פרי תואר', אז אידישע קינדער זענען צוגעגליבן צו שמן, די דריטע פשט איז געווען אז אידישע קינדער קענען זיך טאקע אויסמישן, מען מישט זיך אויס מיט גוים, דאס הייסט מען וואוינט צווישן זיי, אמאליגע צייטן איז געווען א בית המקדש, איז א אידיש קינד האט געוואוסט, ער האט געהאט א שטארקייט, ער איז געווען א גרעסערע מדריגה, 'ישמך ה' עליון על כל גויי הארץ' (דברים כ"ח ב'), דער אייבערשטער האט אים געלייגט על כל גויי הארץ, האט ער געוואוסט זיך צו האלטן, איך טו וויאזוי דער אייבערשטער הייסט, דער בית המקדש האט אריינגעשיינט, אידן האבן געברענגט קרבנות, מ'האט געזען די אלע עבודות וואס מ'טוט פאר'ן אייבערשטן, איז א איד געווען אויף א הויכע מדריגה. אפילו ער איז געווען צווישן גוים, איז ער דאך אבער ארויפגעגאנגען, ער איז געווען אויבן, עליון על כל גויי הארץ, ער איז געווען אויף א גרעסערע מדריגה.

בזמן הזה צריך עבודה רבה לפרוש מן הגוים

היינט ליידער איז נישטא קיין בית המקדש. וואס איז די מדריגה וואס א איד איז העכער פונען גוי, וויאזוי קען מען זיך האלטן, גיבט מען א בחירה פאר א מענטש. אדער ווילסטו זיין אזוי ווי שמן, וואס דער שמן איז עומד, אפילו עס מישט זיך צווישן וואסער, איז עס אויך עומד, שטייט עס העכער. דאס הייסט, דו טוסט זיך נישט מיט זיי מתחבר זיין, אז מען זאל קענען דערקענען אז דו ביסט א איד און יענער איז א גוי. אדער חס ושלום אז דו פאלסט אדורך, דו ווילסט נאכגיין נאכן גוי, דו ווילסט גיין צום סעודה פון אחשוורוש, דו ווילסט די אלע זאכן, דעמאלטס טוט מען צו דיר אזוי ווי א זית, מען טוט עס אויסקלאפן, מען קלאפט און מען קלאפט, ביז מען טוט תשובה און עס קומט ארויס ריינע שמן.

די נסיון איז זייער גרויס, אבער חס ושלום ווען מען שטראפט איז עס נאך שטערקער, עס איז אסאך שווערער ווען מען שטראפט, און יעדער איינער

פארשטייט דאך, קיינער וויל דאך נישט מען זאל צוקומען אז מען זאל קלאפן און אויסקלאפן ביז מען וועט תשובה טון און דעמאלטס וועט דער אויבערשט ענטפערן. עס איז ענדערש אז מען האלט זיך שטארק, אפילו מען איז צווישן גוים, זאל מען שטיין אבער עקסטער, מען זאל נעמען דעם צווייטן וועג, מען זאל נעמען די בחירה און מען זאל נעמען די צווייטע פשט, אזוי ווי שמן, אז מען איז אפגעטיילט, אזוי ווי שמן וואס איז אפגעטיילט, אזוי זאל מען זיין אפגעטיילט. דאס פאדערט מען פון אונז, דאס איז געווען דער עמלק, דאס האט ער געוואלט טוהן פאר אונז, אבער אונז דארף מען זען, אונז דארף מען זיך האלטן, אונז זאל מיר זיין אזוי ווי די צווייטע פשט, אונז זאל מיר זיין אפגעטיילט, אפילו אונז וואוינען צווישן די גוים.

עס ווערט געברענגט אין מדרש, אז ווען די אידן זענען געגאנגען צו די סעודה פון אחשורוש, האט דער שטן געזאגט פארן אויבערשטן, רבוננו של עולם וואס דארפסטו די אידישע קינדער וואס האסטו פון זיי, קוק וואס זיי טוהן, זיי גייען דארט צווישן די גוים, ער האט געוואלט מקטרג זיין, איז דאס האט מען געדארפט זיך האלטן שטארק אז מען זאל נישט מקטרג זיין.

ע"י שבני ישראל עושים נמשך עלינו האור הגנוז

איז דאס איז די 'מעשה' היינטיגע צייטן וואס אונז דארפן טון, דאס איז די 'מעשה' פון מחיית עמלק, מען גיבט אונז אזא הייליגע מאג, אזא גרויסע מאג ווי פורים, אויסצומעקן דעם עמלק, ער זאל אונז נישט קענען איינרעדן, דאס איז געווען מרדכי הצדיק, דאס האט מרדכי הצדיק אונז געלערנט, דאס איז געווען וואס ער האט געזעהן אז אידישע קינדער זאלן תשובה טוהן, און איינמאל מען האט אנגעפאנגען תשובה צו טוהן, איז געווארן 'ליהודים היתה אורה ושמחה וששון ויקר כן תהיה לנו', מען זאגט דאס ביי הבדלה, ושמחה וששון ויקר כן תהיה לנו, וואס איז פשט, מען זאגט נאך פון צדיקים, אז פשט איז אזוי, עס שטייט אז ווען דער אייבערשטער האט באשאפן די וועלט, האט דער אייבערשטער באשאפן אן אור, א ליכטיגקייט, דער אור איז געווען זייער זייער שטארק, אזוי ווייט אז מען קען זעהן מסוף העולם ועד סוף העולם, דער אייבערשטער האט געזעהן אז עס גייט קומען א דור, המבול, און א דור, הפלגה, האט דער אייבערשטער געזאגט, איך וועל

אוועקנעמען אביסל פון דעם אור, און דער אייבערשטער האט עס אוועקגעלייגט פאר די צדיקים לעתיד לבוא.

אז מען געט א קוק, די איינציגסטע פלאץ אין פרשת בראשית וואס די תורה שרייבט וואס דער אייבערשטער האט באשאפן יעדן מאג, למשל די גראז, און א יעדע זאך וואס איז באשאפן געווארן שטייט 'ויהי כן', ביי אור שטייט נישט 'ויהי כן', פארוואס, ווייל עס איז נישט געבליבן אזוי, דער אייבערשטער האט עס צוגענומען, עס איז נישט געבליבן אזוי ווי עס איז באשאפן געווארן.

השי"ת גנז האור להצדיקים שיהיו קודם ביאת המשיח

דאס זאגן אונז, ליהודים היתה אורה, זאגן צדיקים, ליהודים היתה אורה, די אור הגנוז וואס דער אייבערשטער האט באהאלטן פאר צדיקים לעתיד לבוא, דאס מיינט נישט לעתיד לבוא ווען משיח וועט קומען, אויף עולם הבא, דעמאלטס וועט זיכער זיין א ליכטיגקייט, דעמאלטס וועלן אונז אלע האבן די ליכטיגקייט. נאר, לעתיד לבוא מיינט מען די צייטן ווען משיח דארף קומען, פאר די דורות שפעטער, די צדיקים וואס וועלן הארעווען אין די תורה, וואס וועלן לערנען און הארעווען אין תורה און עבודה, פאר זיי האט ער באהאלטן די אור הגנוז.

בזמן הזה מתפללים שנזכה להאור הגנוז

פאר דעם זאגט מען ליהודים היתה אורה, ביי הברלה, ווייל נאכדעם וואס די אידן האבן מקבל געווען דאס וואס מרדכי האט געוואלט און זיי האבן תשובה געטון, איז געווען ליהודים היתה אורה, בעטן אונז כן תהיה לנו, אונז אידישע קינדער דארפן דאס אויך, אונז האפן, אונז בעטן, ויהי כן, די אור הגנוז זאל אריינשיינען, די ביסל אור וואס מען האט באהאלטן פאר אונזערע צייטן זאל אריינשיינען אין אונז, אז מיר זאלן קענען ווייטער אנגיין.

דארף מען דאך וויסן, לא המדרש עיקר אלא המעשה, מען האט געזאגט א שיינע תורה, מען האט געזאגט א ווארט, אבער וואס גייען מיר טון למעשה, עס קומט א גרויסע מאג ווי פורים, אידישע קינדער דארפן וויסן, ס'איז א מאג וואס

דער אייבערשטער האט אונז געגעבן, אז מיר קענען מקבל זיין די תורה, קימו וקבלו היהודים, נאכאמאל מקבל זיין מיט א פרישקייט, און פארשטייט זיך, ליהודים היתה אורה, די אור, די אור הגנוז איז באהאלטן, עס זאל אונז אריינשיינען ווייטער פאר אונז און אונזערע קינדער. מיר דארפן דאך אזויפיל סיעתא דשמיא, אידישע קינדער גייען אריבער אזויפיל שוועריגקייטן, מען פייניגט אונז, צי איז עס דא, צי איז עס דארט, ווי עס איז, אידישע קינדער זענען פארטריבן, מען משעפעט אונז. יעצט איז די צייט מען זאל בעטן ליהודים היתה אורה, מיר זאלן זוכה זיין צו די אור הגנוז, ויהי כן, עס זאל זיין אזוי ווי עס איז געווען דעמאלטס, אז דער אייבערשטער האט געגעבן די ליכטיגקייט, און דאס איז געווען א שטארקע אור, וואס מען האט געקענט זעהן מסוף העולם ועד סופו. אידישע קינדער זאלן זען וואס גייט פאר אין די וועלט, מיר זאלן וויסן, מיר זאלן זיך אכטונג געבן, מיר זאלן אנמלויפן פון די אלע זאכן.

צריך להתפלל שיהא השם שלום, והכסא שלם, ולמחות את עמלק

דאס קענען מיר בעטן, דאס זענען מיר דא, דאס זענען מיר דא צו טון די 'מעשה' פון מחיית עמלק, דאס איז די 'מעשה' זיי צו אויסמעקן, שטייט אין די ספרים הקדושים אז פורים בייטאג זאל מען זען ערליך צו זאגן אמן יהא שמיה רבא, מען זאל זאגן הויך, מען זאל זאגן מיט כוונה, ווייל אמן יהא שמיה רבא, איז טייטש, יהא שמיה, די שם י-ה, רבא, זאל ווערן גרויס, דעם אייבערשטנ'ס נאמען זאל גרויס ווערן, עס זאל זיין די שם שלם.

עס שטייט אין פרשת בשלח, 'ויאמר כי יד על כס י-ה מלחמה לה' בעמלק מדור דור' (שמות ט"ז י"ז), ויאמר, דער אייבערשטער האט געשוואוירן אז איך גיי ארויפלייגן מיין האנט אויף מיין כסא, און ווי לאנג איך וועל נישט אויסמעקן דעם עמלק, ביז דעמאלטס קען נישט זיין די כסא שלם ושם שלם, און משיח קען נישט קומען, איז כי יד על כס, י-ה, מלחמה לה' בעמלק מדור דור, כס פעלט א א', י"ה פעלט ו"ה, ווי לאנג עס איז דא די מלחמה לה' בעמלק מדור דור, קען נישט ווערן די שם שלם און כסא שלם, אבער ווען מען וועט אויסמעקן דעם נאמען פון עמלק, דעמאלטס וועט שוין ווערן מיין נאמען גאנץ, און מיין שטוהל גאנץ, דעמאלטס וועט משיח קומען, דאס איז די מעשה וואס מען דארף טון, מען דארף אויסמעקן דעם

נאמען פון עמלק, וויאזוי מעקט מען אים אויס, מען בעט דעם אייבערשטן מיט אן אמת'ן רצון אז די יצר הרע זאל אוועקגיין, דער עמלק זאל אויסגעריסן ווערן, עס זאל נאר קומען גוטס פאר אונז, גוטע כוונות, גוטע מחשבות, הייליגע מחשבות, די הייליגע תורה זאל אונז אריינשיינען, דאס איז די זאך, און אזוי קען מען ווייטער געבן ברכות, אזוי קען מען ווינטשן אידישע קינדער, אידישע קינדער ווארטן צו ווערן געבענמטשט און אויפגעראכטן אין טאג פון פורים, ס'איז דאך א גרויסע טאג, וואס מען וויל געבט דער אייבערשטער, איז אין דעם טאג קען מען ווערן געבענמטשט.

#### בפורים עושים תשובה מאהבה

עס ווערט געברענגט פון הייליגן עמרת צבי, דער הייליגער עמרת צבי איז געווען זייער ארעם, ער האט גארנישט געהאט, עס איז געקומען דער הייליגער טאג פורים, האט ער נישט געהאט וואס צו עסן פאר די משתה היין. זיין פלימעניק, רבי אייזיק'ל זידיטשובער האט אים געברענגט אביסל לעקעך און אביסל בראנפן, און דאס האט ער געגעסן פאר די משתה היין. האט ער געזאגט פאר ר' אייזיק'ל, זעין דיך אראפ מיט מיר צוזאמען, ער האט געטרונקען אביסל, און ער האט איהם געזאגט, איך געב דיר א ברכה, לא ימושו מפיד ומפי זרעך ומפי זרע זרעך, דאס האט ער אים געגעבן ווייל ער האט אים געברענגט אביסל לעקעך און בראנפן.

דער אייבערשטער געבט דאך אונז אלעס, דארף מען דאך קענען בעטן דאס, לא ימושו מפיד ומפי זרעך, בעטן דעם אייבערשטן אז אונז ווילן מיר דאס טון, דאס איז די זאך, דאס איז דער גרויסער טאג, דער זיידע פלעגט צו זאגן, וואס איז דער חילוק צווישן יום כיפור און פורים, אז מען זאגט, אין זוהר הקדוש יום הכיפורים איז כ'פורים, וואס הייסט, דאס מיינט אז יום כיפור איז א קלענערע מדרגה פון פורים, וואס איז די חילוק יום כיפור טוט מען תשובה מיראה און פורים טוט מען תשובה מאהבה, יום כיפור פאסט מען, און פורים עסט מען און מען טרינקט און מען טוט תשובה, מען זאל זעהן מען זאל עסן און טרינקען, טאקע זייער גוט, מען זאל וויסן אבער איין זאך, אונז טוען מיר תשובה מאהבה. פארדעם עסן מיר, ווייל אונז האבן מיר דאך ליב דעם באשעפער. און דאס איז דער איינציגסטער וועג וואס אונז קענען

מיר טון, דאס וויל די תורה פון אונז, דאס וויל מען פון אונז אז אונז זאלן מיר תשובה טוהן מאהבה.

דאס איז פשט וואס עס שטייט, הרוצה שנכסיו יצליחו, א מענטש וויל אז זיינע נכסים זאלן מצליח זיין, יטע בהן אדר, זאל ער איינפלאנצן אין אדר, נכסיו יצליחו, מיינט ער צו זאגן נכסים ברוחניות אזא גרויסע חודש ווי אדר, אז ער וויל ער זאל מצליח זיין, זאל ער איינפלאנצן באדר, וואס מיינט ער אדר, אדר איז א' ד' ר', א' איז דער אלופו של עולם, אז ער וויל איינפלאנצן דעם אלופו של עולם ביי זיך, זאל ער זעהן צו נעמען די ד' און נישט די ר', וואס זאל ער נעמען, דעם ה' אחד, דעם אלופו של עולם, און נישט חלילה דעם אל אחר, דארט ווען ער גייט, ער דריקט די קנעפלעך, ווען ער דארף עס האבן לצורך פרנסה, אויב ער דריקט א קנעפל וואס טויג נישט, זאל ער וויסן, דער אלופו של עולם איז דארט, עס איז אדר, דער אלופו של עולם איז מיט אים, אז מען וועט דאס וויסן, וועט מען זיך קענען האלטן, דער אייבערשטער וועט אננעמען אונזער תשובה, אונז טוהן דאך תשובה מאהבה, וועט ער אויסמעקן דעם עמלק, ער געט אונז א גרויסע מאג, ער געט אונז א צייט וואס מען זאל אים קענען אויסמעקן, דער אייבערשטער זאל העלפן אונז זאלן קענען אויסמעקן דעם עמלק.

צריך ללמוד ממשה רבינו האיך לעבוד על מדות רעות

פארשטייט זיך, עס איז שווער, עס איז דא נסיונות, אבער דאס קומט די תורה אונז זאגן, ואתה תצוה את בני ישראל ויקחו 'אליך' שמן זית זך כתית למאור להעלות נר תמיד, דער הייליגער דגל מחנה אפרים ברענגט א קשיא פון זיין זיידן, דער הייליגער בעש"ט, וויאזוי קען זיין, אז דער דור דעה האט גערעדט אזויפיל אויף משה רבינו, משה רבינו איז דאך געווען אן איש קדוש ונורא, וויאזוי האט מען געקענט אזויפיל רעדן אויף אים, האט דער הייליגער בעש"ט געענטפערט, אז משה רבינו איז געבוירן געווארן מיט שלעכטע מידות, נאר וואס דען, ער האט זיך אויסגעארבעט די מידות, ער האט אליין געהרעוועט אויף זיך און געארבעט שווער, ביז ער האט זיך אויסגעארבעט זיינע מידות, האט ער פאר זיך אליין געטון.

זאגט ער, ואתה תצוה, זאגט דער אייבערשטער, דו זאלסט באפעלן די בני ישראל, ויקחו 'אליך', זיי זאלן נעמען פון דיר, זיי זאלן זיך דאס אויסלערנען פון דיר, דאס איז די אליך, שמן זית זך, וויאזוי מען ווערט שמן זית זך, וויאזוי מען קען זיך אויסארבעטן, זאגט די פסוק כתית למאור, אז מען ווארט מען זאל צושטויסן פון אויבן, למאור קען נישט שיינען, להעלות נר תמיד, מען דארף עס נאר אליין אנצינדן, עד שתהא שלהבת עולה מאליה, ווי לאנג די פייער גייט פון זיך אליין ארויף, מען דארף אויף זיך אליין הארעווען, אויב מען וועט אויף זיך אליין הארעווען, וועט דער אייבערשטער העלפן אז עס זאל זיין אן אתערותא דלתתא, וועט זיין אן אתערותא דלעילא.

דער אייבערשטער ווייסט דאס אז אידישע קינדער ווילן אויסמעקן דעם עמלק, אבער מען מוז עס מיינען אמת'דיג, מען מוז זאגן פאר'ן אייבערשטן אז מען וויל זען אז עס זאל ווערן דער שם שלם און כסא שלם, דעמאלטס וועט מען זוכה זיין צו ביאת גואל צדק במהרה בימינו אמן.



## פורים תשפ"ב

| אצל שוה"ט משתה היין |

מיר האבן היינט געליינט (שמות י"ז ח' ט') ויבא עמלק וילחם עם ישראל ברפידים, ויאמר משה אל יהושע בחר לנו אנשים וצא הלחם בעמלק, מחר אנכי נצב על ראש הגבעה ומטה האלקים בידי, משה רבינו האט געזאגט, גיי ארויס יהושע, 'בחר לנו אנשים', וועל אויס מענטשן, און גיי מלחמה האלמן מיט עמלק, מארגן וועל איך שטיין על ראש הגבעה, וואס מיינט דאס 'על ראש הגבעה', ראש הגבעה, מיינט די כח פון די אבות הקדושים, טייערע קינדער, מיר זענען קינדער פון אייבערשטן, קינדער פון רבינו הקדוש, אונז גייען מיר טאנצן דעם 'תמחה את זכר עמלק', משה רבינו האט געזאגט פאר יהושע, 'אנכי נצב על ראש הגבעה', איך שטיין אין די זכות פון די אבות הקדושים און די אמהות, "ראש" הגבעה, ווייזט אויף די אבות אזוי ווי עס שטייט 'כי מראש צורים אראנו', און ווייטער, "גבעה" ווייזט אויף די אמהות (תרגום יונתן).

יעצט שטייען מיר אין די זכות פון אונזערע הייליגע אבות, רבינו הקדוש, דער סבא קדישא, און דער עלטער זיידע, אלע קומען אונז צו שטיין אין די זכות פון דעם וואס מיר טאנצן. דער אייבערשטער זאל העלפן אז אין דעם זכות וואס זיי שטייען ביי אונז, זאלן מיר קענען מוחה זיין דעם עמלק, דעם יצר הרע, אז מען וועט איהם מוחה זיין וועלן מיר האבן אלע השפעות טובות, די גאנצע וואס מיר גייען אדורך, איז ווייל דער יצר הרע לאזט אונז נישט דינען דעם אייבערשטן, אונז ווילן מיר זיין נאנט צום אייבערשטן. דער אייבערשטער ווייסט דאס אז מיר ווילן מיר זיין נאנט צו איהם, ער ווייסט אליין ביי זיך אז מיר ווילן מיר זיין נאנט.

רבנו של עולם, דעק אויף אונזערע געוויין, אידישע קינדער דארפן האבן ישועות ורפואות, נחת פון די קינדערלעך, געזונט, פרנסה, השפעות טובות. דער יצר הרע, דער עמלק זאל אויסגעמעקט ווערן, מען וועט איהם אויסמעקן, מיר ווילן נישט קיין יצר הרע, אלעס טוען מיר דאך נאר פאר דיין כבוד וועגן, רבנו של עולם, אבות הקדושים, רבינו הקדוש, שטיי און קוק אראפ פון הימל ווי דייןע אידישע קינדער בעטן דיך 'תמחה את זכר עמלק מתחת השמים לא תשכח' אזוי ווי דו האסט געזאגט מען זאל זינגען "לא תשכח", און דו מיימסשט אז מען טאר קיין איינמאל נישט פארגעסן אים אויסצומעקן. יעצט טוען מיר דאס זינגען, מיר מיינען דאס מיט אן ערנסטקייט, אזוי ווי ס'שטייט נכנס יין יצא סוד, ס'קומט ארויס פון די הערצער פון אידישע קינדער. מיר ווילן אים אויסמעקן. ווען מיר וועלן אים אויסמעקן, וועסטו זען רבנו של עולם אז אונז מיינען עם אמת'דיג, וועסטו אונז קומען אויסלייזן. ווען מיר וועלן ווערן אויסגעלייזט בביאת גואל צדק, וועלן מיר זוכה זיין צו ברכות און ישועות און השפעות טובות, ברוחניות ובגשמיות, עד ביאת גואל צדק, שוין, שוין, שוין, במהרה בימינו אמן.

